

नॉर्दर्न कोलफील्ड्स लिमिटेड
(मिनिराट्ना कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक्र० एनसीएल/ज०स०वि०/प्रेसवि०/2017-18/153

दिनांक- 03/07/2017

प्रेस विज्ञप्ति

एनसीएल जयंत ने स्कूली बच्चों को दी खेल सामग्री

नॉर्दर्न कोलफील्ड्स लिमिटेड (एनसीएल) अपने निगमित सामाजिक दायित्व (सीएसआर) कार्यक्रम के अंतर्गत समय-समय पर स्थानीय विद्यालयों में खेल सामग्री वितरित करती है। इसी क्रम में कंपनी के जयंत क्षेत्र ने शनिवार को अपनी सीएसआर योजना के तहत शासकीय उच्चतर माध्यमिक विद्यालय, जयंत में खेल सामग्री वितरित की। खेल सामग्री वितरण कार्यक्रम का आयोजन जयंत क्षेत्र की समर्पिता महिला समिति के सहयोग से किया गया, जिसमें समिति की अध्यक्ष श्रीमती राधा चौधरी बतौर मुख्य अतिथि उपस्थित थीं।

विद्यार्थियों को पढ़ाई के साथ-साथ उनके शारीरिक एवं मानसिक विकास में सहायता देने के उद्देश्य से जयंत क्षेत्र की सीएसआर टीम ने खेल सामग्री का वितरण किया। विद्यार्थियों को उच्च गुणवत्ता वाले क्रिकेट बैट, क्रिकेट बॉल, जेवलिन (भाला), डिस्कस (चक्का), गोला, बैडमिंटन, फुटबॉल और वॉलिबॉल खेलों की सामग्री दी गई। सीएसआर टीम ने विद्यालय के अध्यापक/अध्यापिकाओं और विद्यार्थियों से खेल सामान का समुचित उपयोग एवं रखरखाव रखने की अपील की ताकि विद्यार्थी लंबे समय तक खेल सामान का प्रयोग कर सकें। उन्होंने विद्यार्थियों को खेल सामान के प्रयोग करने के तौर-तरीके बताए और उन्हें नियमित रूप से खेल खेलने के प्रति प्रोत्साहित भी किया।

समर्पिता महिला समिति की अध्यक्ष श्रीमती राधा चौधरी ने छात्र-छात्राओं को संबोधित करते हुए कहा कि विद्यार्थियों को अपनी पढ़ाई के साथ-साथ अपनी सेहत का भी पूर्ण ध्यान रखना चाहिए, क्योंकि स्वस्थ शरीर में ही स्वस्थ मस्तिष्क निवास करता है। खेलों के माध्यम से शरीर तो स्वस्थ रहता ही है, आपस में टीम भावना का भी विकास होता है। साथ ही, उन्होंने उम्मीद जताई कि बच्चे खेल सामग्री का प्रयोग कर नियमित खेल खेलेंगे।

कार्यक्रम में जयंत क्षेत्र की स्टाफ अधिकारी (कार्मिक) श्रीमती रेजीना बा, सहायक प्रबंधक (कार्मिक) श्री आर०के० राठौर, श्री सरोज कुमार एवं श्री नीतीश कुमार और समर्पिता महिला समिति की श्रीमती शाहनाज गौरी, श्रीमती प्रतिभा सिंह, श्रीमती संगीता मिश्रा, श्रीमती सीमा सिंह एवं श्रीमती फाल्गुनी चौधरी उपस्थित थीं।

महाप्रबंधक (का./जनसंपर्क)